

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

villūr naḍādūr śrī śrīnidhēḥ kṛtiṣu

|| *kāvērīdaśakam* ||

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ *kāvērīdaśakam* ॥

kavitājitakallōlikanyakākāntavakṣasē |

karuṇādiguṇāḍhyāya kamalānidhayē namaḥ ॥

sahyajātē ! namastubhyaṃ pāpajātēna pīḍitam |

jānatī vinataṃ mātāḥ ! dīnaṃ māṃ paripālaya ॥ 1 ॥

kavērātmajātāṃ suvarṇāṅgabhaṅgiṃ

rasānāṃ pravāhaṃ manōjñāṃ vahantīm |

padānāṃ praghātē dhvaniṃ sandīśantīm

mahākāvyaapaṅktiṃ mahāntō vidustvām ॥ 2 ॥

sākētasāmīpyajuṣā sarayvā

sahyādrīkanyāyitamityavaimi |

saktō yadīyē salilē sa raṅgī

sadātra tatsannidhimātanōti ॥ 3 ॥

mātāḥ ! kāñcanavāhini ! tvamucitā ratnākaraprēyasī

ratnaṃ kāñcanasaṅgataṃ hi subhagaṃ sarvairapi stūyatē |

gaṅgādyāssaritaśśubhāḥ kṣititalē pāthassamṛddhāḥ punaḥ

pāthōdhērucitāḥ priyā iti vayaṃ manyāmahē tasya tāḥ ॥ 4 ॥

kavērakanyē ! kanakābhīdhānē !

kallōlajālaiḥ kamanīyagātri ! |

kaṭhōrasaṃsārakalipravēga -

kālānalaiḥ pālaya māṃ prataptam ॥ 5 ॥

śrībhāṣyavāṇīva vibhāti vēṇī
mātarjalānāṃ tava sahyakanyē ! |
tīrthairniṣēvyā nitarāṃ prasannā
nirdhūtapāpā nigamāntavandyā || 6 ||

prabhāṃ bhajantī samayē yathāvat -
prakāśayantī guṇamakṣarāntaḥ |
padē padē pratyayamādadhānā
tvam tarkyasē pāṇinibhāratīti || 7 ||

kaladhautatarāṅgiṇi ! priyē !
kamalāyā janakasya vāridhēḥ |
kalikālakalmaṣāvṛtaṃ
kalayēthā mama varṣma pāvanam || 8 ||

kavērakanyē ! kalikalmaṣaghni !
kavīndrabhaṭṭāryanutaprabhāvē ! |
kapīndrasaṃsēvyakṛtāvagāhē !
kavau mayi tvam karuṇāṃ kuruṣva || 9 ||

saṅkrāmajātaiḥ kramaśō vṛtā tvam
yairatra taistairayanaṃ prasiddhyēt |
naktam divam yairbahuśassutārā -
saṃvatsarāṅnāṃ saraṅirvibhāti || 10 ||

|| iti kāvērīdaśakam samāptam ||